

45766-کیا کسی دوسرے کی طرف سے حج کرنے والے کو بھی حج کی فضیلت اور اجر و ثواب حاصل ہوگا؟

سوال

جب کوئی شخص کسی دوسرے کی جانب سے حج کرے تو کیا وہ بھی مندرجہ ذیل فرمان نبوی صلی اللہ علیہ وسلم میں شامل ہوگا :
"جس نے حج کیا اور بیوی سے جماع اور بے ہودہ گوئی نہ کی اور فسق و فجور نہ کیا تو وہ ایسے پلٹتا ہے جیسے آج ہی اس کی ماں نے اسے جنم دیا ہے"

پسندیدہ جواب

اس کا جواب اس سوال پر موقوف ہے :

کیا اس شخص نے اپنا حج کیا ہے یا کسی دوسرے شخص کا؟

اس کا جواب یہ ہے :

اس نے تو کسی دوسرے شخص کا حج کیا ہے، اور اپنی جانب سے نہیں لہذا اسے وہ اجر و ثواب نہیں ملے گا جو نبی کریم صلی اللہ علیہ وسلم نے اس حدیث میں فرمایا ہے، کیونکہ اس نے کسی دوسرے کی جانب سے حج کیا ہے لیکن ان شاء اللہ اگر اس کا مقصد اپنے بھائی کو نفع پہنچانے اور اس کی حاجت و ضرورت پوری کرنا ہے تو اللہ تعالیٰ اسے ثواب سے نوازے گا۔ انتہی۔